

UOT 1:001.92

## İBN RÜSDÜN FƏLSƏFƏSİNĐƏ İLAHİ VƏHDƏT VƏ RASİONAL DOKTRİNA

**Rəhim HƏSƏNOV,**AMEA-nın Fəlsəfə İnstitutunun doktorantı,  
hesenli.82@inbox.ru

**Xülasə.** Rasional doktrinaya üstünlük verən *İbn Rüşd İsləm* dünyasında “filosoflar filosofu” hesab olunur. Averroizm adlı fəlsəfi təlimin banisi olan *İbn Rüşdün* fikrincə, dünyada yaşamış yeganə filosof Aristoteldir. *İbn Rüşd Qərbədə* əsasən Aristotelin əsərlərini tərcümə etməsi və bu əsərlərə yazdığı müfəssəl şərhlərlə məşhurdur. Aristotelin fəlsəfi doktrinasına sadiq qalan *İbn Rüşd İsləm* dünyasında “şərih”, latin dünyasında “commentator”, Qərbədə isə “Averroes” kimi tanılmışdır. Onun əsərlərinin latin dilinə tərcüməsi ilə Qərbədə Aristotelin mirası yenidən kəşf edilmişdir. *İbn Rüşd* mənali ömrünün otuz ilini Aristotelin əsərlərinə şərh yazmağa həsr etmişdir. Bu dövrdə əldə edə bilmədiyi “Politika” əsəri istisna olmaqla “birinci müəllim”in bütün əsərlərinə izahat yazmışdır. Məşəai təliminin son böyük nümayəndəsi olan *İbn Rüşd* siyaset, din, hüquq, tibb və fəlsəfənin sahəsi üzrə 150-dən çox əsər ərsəyə gətirmiştir.

Bununla yanaşı, *İbn Rüşdün* yaratdığı fəlsəfi sistem orjinal xüsusiyyətlərə də malikdir. Onun fəlsəfəsinin əsasında ağıl, iman və biliyin əlaqələndirilməsi problemi dayanırdı. Ümumiyyətlə, *İbn Rüşdün* düşüncəsində rasional bilik aparıcı mövqeyə malikdir. Mütəfəkkirin fəlsəfi sisteminin bu xüsusiyyəti Allah, dünya və insanın varlığını dərk etməyə imkan verir.

**AÇAR SÖZLƏR:** *İbn Rüşd*, rasional doktrina, ilahi vəhdət, ideal dövlət, ilk səbəb, nəfəs anlayışı.

Рагим Гасанов

### БОЖЕСТВЕННОЕ ЕДИНСТВО И РАЗУМНОЕ УЧЕНИЕ В ФИЛОСОФИИ ИБН РУШДА

**Резюме.** Ибн Рушд, предпочитающий рациональное учение, считается в исламском мире «философом из философов». Согласно Ибн Рушду, основателю философского учения аверроизма, Аристотель был единственным философом, жившим в мире. Ибн Рушд наиболее известен на Западе своим переводом работ Аристотеля и подробными комментариями к ним. Придерживаясь философского учения Аристотеля, Ибн Рушд был известен в исламском мире как «шарих», в латинском мире как «комментатор», а на Западе как «Аверроэс». Наследие Аристотеля было заново открыто на Западе благодаря переводу работ Ибн Рушда на латынь. Ибн Рушд посвятил тридцать лет своей осмысленной жизни комментированию работ Аристотеля. Все произведения «первого учителя» были прокомментированы, кроме произведения «Политика», которое он не мог получить в этот период. Ибн Рушд, последний великий представитель учения *Mashai*, написал более 150 работ в области политики, религии, права, медицины и философии.

В то же время философская система, созданная Ибн Рушдом, имеет оригинальные черты. В основе философии Ибн Рушда лежала проблема соединения разума, веры и знания. В целом рациональное знание занимает в философии Ибн Рушда ведущее место, и эта черта философской системы философа позволяет понять существование Бога, мира и человека.

**КЛЮЧЕВЫЕ СЛОВА:** Ибн Рушд, рациональное учение, божественное единство, идеальное состояние, первопричина, концепция самости.

Rahim Hasanov

### DIVINE UNITY AND RATIONAL DOCTRINE IN IBN RUSHD'S PHILOSOPHY

**Summary.** Ibn Rushd, who preferred rational doctrine, is considered a “philosopher of philosophers” in the Islamic world. According to Ibn Rushd, the founder of the philosophical doctrine of Averroism, Aristotle was the only philosopher who lived in the world. Ibn Rushd is best known in the West for his translation of Aristotle's works and his detailed commentaries on them. Adhering to Aristotle's philosophical doctrine, Ibn Rushd was known in the Islamic world as a “sharikh”, in the Latin world as a “commentator”, and in the West as “Averroes”. Aristotle's legacy was rediscovered in the West through by Ibn Rushd's translations into Latin. Ibn Rushd devoted thirty years of his meaningful life to commenting on the works of Aristotle. All the works of the “first teacher” were commented on, except for the work “Politics”, which he could not get during this period. Ibn Rushd, the last great representative of the *Mashai* teaching, has written more than 150 works in the fields of politics, religion, law, medicine and philosophy.

At the same time, the philosophical system created by Ibn Rushd has original features. At the heart of Ibn Rushd's philosophy was the problem of combining reason, faith and knowledge. In general, rational knowledge occupies a leading position in Ibn Rushd's philosophy, and this feature of the philosopher's philosophical system makes it possible to understand the existence of God, the world, and man.

**KEY WORDS:** Ibn Rushd, rational doctrine, divine unity, ideal state, first cause, concept of self.

Dünyanın teleoloji araştırılması fəlsəfədir və  
ilahi qanun da biza fəlsəfəni öyrənməyi əmr edir.

*İbn Rüşd*

Əndələslü ərəb filosofu, fəqih, riyaziyyatçı və təbib Əbu əl-Valid Məhəmməd ibn Əhməd ibn Məhəmməd ibn Əhməd ibn Rüşd əl-Kurtubi əl-Əndələsi 14 aprel 1126-cı ildə Kordova da zədəgan və dindar ailədə anadan olmuşdur. Babası Əbu əl-Valid Məhəmməd nüfuzlu hüquqşunas (fəqih), hakim (qazi) və Kordova məscidinin imamı idi. İbn Rüşdün atası da Kordova baş hakim və müfti olmuşdur. Mütəfəkkirin adını babasının adından fərqləndirmək

üçün ərəb müəllifləri ona “əl-hafid” (nəvə), babasına isə “əl-cəd” (baba) ləqəbini vermişdilər. İbn Rüşd öz dövrünün ən böyük elm adamlarından təhsil almışdır. İlk təhsilini atasından aldıqdan sonra hafız Əbu Məhəmməd ibn Rızqdan fiqh, Əbu əl-Qasim ibn Beşküvaldan hədis, Əbu Cəfər ibn Harun ət-Tərcali və Əbu Mərvan ibn Curyuldan tibb və riyazi bilikləri öyrənmişdir. İbn Rüşd məşhur sufi mütəfəkkiri Mühyiddin Əbu Abdullah Məhəmməd ibn Əli ibn Məhəmməd ibn əl-Ərəbi əl-Hatimi əl-Tai əl-Əndləsi, məşhur filosof Əbu Bəkr Məhəmməd ibn Əbd əl-Malik ibn Məhəmməd ibn Tüfejil əl-Kaisi əl-Əndləsi (1106-1186), təcrübə tibbin atası Əbu Mərvan Əbdülməlik ibn Əbil-Ala Zühr ilə yaxın münasibətdə olmuşdur. Əlmüvəhhidi hökmədarı Sultan Əbu Yaqub Yusif ibn Əbdülməminin (1163-1184) sarayında yüksək vəzifələrdə çalışan İbn Rüşd əsasən Mərakeşdə, İsbiliyədə (Sevilya) və Kordova yaşımışdır. Fəlsəfəyə böyük marağı olan Sultan Yusif Aristotelin əsərlərini anlamaqda çətinlik çəkdiyi üçün İbn Tüfejildən izahat yazmasını istəmiş, İbn Tüfejil isə hökmədara yaşı olduğu üçün bu ağır işi görə bilməyəcəyini, ancaq İbn Rüşdün bu işin öhdəsində gələ biləcəyini söyləmişdi. Xəlifə İbn Rüşdün biliyini yoxlamaq məqsədilə fəlsəfədən suallar vermiş, İbn Rüşdün cavabları onu heyrətləndirmişdi. Bu hadisədən sonra 1169-cu ildə İsbiliyəyə qazı təyin olunan İbn Rüşd hökmədarın tələbi ilə Aristotelin əsərlərinə şərh yazmağa başlamışdır. 1182-ci ildə Sultan Yusif onu İbn Tüfejilin əvəzinə yenidən özəl həkim kimi Mərakeşə dəvət etmişdir.

Fiqh alımlarının fəlsəfəyə qarşı çıxması səbəbindən İbn Rüşdün ömrünün son illəri çətin keçmişdir. Müxtəlif məsul vəzifələrdə çalışan və baş qazı vəzifəsinə qədər yüksələn İbn Rüşdü sevməyən qüvvələr onun ateist olması haqqında şayılər uydurur. Sultan Yusifin ölümündən sonra hakimiyyətə gələn Əbu Yusif Yaqub ibn Yusif ibn Əbdülməmin əl-Mənsur (1184-1199) İbn Rüşd haqqında gəzən şayılərə inanaraq 1195-ci ildə onu yəhudilərin yaşadığı Elisana (Lusena) şəhərinə sürgün edir. Ona qarşı məhkəmədə müxtəlif ittihamlar irəli sürürlər və məhkəmə İbn Rüşdün əsərlərinin yandırılmasına qərar verir. İsbiliyə əhalisi məhkəmənin bu qərarına kəskin şəkildə etiraz edir. Müasir alımlar bu iftiraları siyasi səbəblərlə əlaqələndirirlər. Sonralar fəlsəfə ilə məşğul olmağa başlayan Əlmüvəhhidi hökmədarı Əbu Yusif Yaqub əl-Mənsur filosofun günahsız olduğunu anlayıb onu əvvəl edir.

İbn Rüşd 11 dekabr 1198-ci ildə Mərakeşdə vəfat etmişdir. Əvvəlcə Mərakeşdə dəfn edilsə də, üç ay sonra meyitinin qalıqları məməkəti Kordova gətirilmiş və İbn Abbas qəbiristanında ailə türbəsində dəfn olunmuşdur.

Rasional doktrinaya üstünlük verən İbn Rüşd İslam dünyasında “filosoflar filosofu” hesab olunur. Averroizm adlı fəlsəfi təlimin banisi olan İbn Rüşdün fikrincə, dünyada yaşamış yegane filosof Aristoteldir. İbn Rüşd Qərbə əsasən Aristotelin əsərlərini tərcümə etməsi və bu əsərlərə yazdığı məfəssəl şərhlərlə məshhurdur. Aristotelin fəlsəfəi doktrinasına sadıq qalan İbn Rüşd İslam dünyasında “şərih”, latın dünyasında “commentator”, Qərbə isə “Averroes” kimi tanınmışdır. Əsərlərinin latin dilinə tərcüməsi ilə Qərbə Aristotelin mirası yenidən kaşf olunmuşdur. İbn Rüşd mənali ömrünün otuz ilini Aristotelin əsərlərinə şərh yazmağa həsr etmişdir. Bu dövrda əldə edə bilmədiyi “Politika” əsəri istisna olmaqla “birinci müəllim”in bütün əsərlərinə izahat yazmışdır. Ümumiyyətlə, İbn Rüşd siyaset, din, hüquq, tibb və fəlsəfənin müxtəlif sahələri üzrə 150-dən çox əsər yazmışdır. “İbn Rüşdün Aristotelin əsərlərinə yazdığı şərhlər Avropa filosoflarını antik fəlsəfə ilə tanış etməkdə böyük rol oynamışdır. Averroesin (averroizm) təlimini müsəlman və xristian ortodoksiyası amansız təqib etmişdir” [1, s.164-165].

Onun tibb sahəsi üzrə yazdığı 16 əsərin içərisində “Kitab əl-Külliyyat Fi’t Tibb” (“Təbabət külliyyati”) xüsusi əhəmiyyət kəsb edir. Kitab latin dilinə tərcümə edilmiş və əsərlər boyu Avropa

universitetlərində dərslik kimi tədris olunmuşdur. İbn Rüşd ingilis alimi Uilyam Harveydən (1578-1657) təxminən 5 əsr önce “Kitab əl-Külliyyat Fi’t Tibb” əsərində qan dövranı haqqında sanballı fikirlər irəli sürmüştür. Həmçinin fransız mikrobioloq və kimyaçı Luiz Pasterdən (1822-1895) 7 əsr əvvəl mikroblastların varlığını elmi şəkildə aydınlaşdırılmışdır.

İbn Rüşdün fizika, astronomiya, fəlsəfə, zoologiya, məntiq, siyaset və biologiyaya dair yazdığı əsərlər hələ XII əsərdən latin dilinə tərcümə edilmişdir. Mütəfəkkirin qələmə aldığı əsərlər “Kitab əl-Külliyyat Fi’t Tibb”, “Fəsl əl-məqal və təqrir fi ma beynə əş-şəriət və əl-hikmə min əl-it isal” (“Din ilə fəlsəfə arasında əlaqə barədə qərar çıxaran mühakimə”), “Təhafüt ət-təhafüt əl-fəlasifə” (“Təkzibin təkzibi”), “Kitab əl-kəf ən mənahic əl-ədillə fi əqaid əl-mille” (“İcmə ehkamlarının əsaslandırılması yollarının kaşfi haqqında kitab”) və s. misal çəkmək olar.

Məşhəi məktəbinin məşhur nümayəndəsi olan İbn Rüşd 1179-cu ildə qələmə aldığı “Kitab əl-kəf ən mənahic əl-ədillə fi əqaid əl-mille” əsərində dinlə fəlsəfəni uzlaşdırmağa çalışmışdır. Bu əsər fəlsəfənin dinin qarşı olduğunu düşünənlərə tutarlı cavab idi. Mütəfəkkir “Təhafüt ət-təhafüt əl-fəlasifə” əsərində isə əl-Qəzalinin fikirlərini tənqid edərək din-fəlsəfə əlaqəsi haqqında sağlam fikirlər irəli sürmüştür. “İbn Rüşd din ilə fəlsəfə arasında münasibəti müyyəyen etməkdən başlayır və şüurun bu formaları arasında əlaqəni elə şərh edir ki, bu, onların barışdırılmasına şərait yaradır. Prinsip etibarilə İbn Rüşdün konsepsiyası din ilə fəlsəfəni barışdırmaq cəhdini hesab edilməməlidir, çünkü müsəlman filosofları Kindi, Fərabi, İbn Sina, İbn Tüfejil və İbn Rüşd üç əsr ərzində özlərini mömin müsəlmanlar kimi təsdiq etmişdilər, İslama isə dini qanunlarla filosofluq arasında ziddiyyət yox idi” [2, s.69].

Aristotel ilə Platonun fəlsəfəsini uzlaşdırmağa çalışan İbn Rüşd din və fəlsəfəni eyni mənbədən qidalanan iki ayrı sahə hesab edirdi. İbn Rüşdün dediyinə görə, din vəhyn məhsulu olsa da, fəlsəfə insan ağlığının məhsuludur, lakin hər ikisinin mənbəyi eynidir. İbn Rüşdün fikrincə, fəlsəfənin məqsədi mövcud olanları düşünmək və Allahın varlığını araşdırmaqdır. Filosof görünən və görünməyən aləmi fərqləndirdiyindən hər iki aləmin öyrənilməsi üçün ayrıca metodlar təklif edir, metodların müxtəlifliyi vəhyn ilə ağıl arasında olan fərq nəticəsində təzahür edir. Fəlsəfə öyrəndiyi üçün doğru yoldan sapan insanların olması fəlsəfəni qadağan etməyə əsas vermir, belə ki, fiqh oxuduğu halda da öyrəndiklərinə əməl etməyərək doğru yoldan çıxan insanlar vardır. İbn Rüşdün fikrincə, hər kəsin vəhyn tabe olması məcburidir.

Alım fəlsəfə düşüncə ilə Quran arasındaki ziddiyyətləri həll etmək üçün tafsir prinsipini təklif edirdi. “Onda aşkar ziddiyyətləri necə izah etmək olar? Burada İbn Rüşd Qərb fəlsəfəsində də əsas rol oynayan şərh (tafsir) prinsipini daxil edir. O, cavab verir ki, Quranda heç də hər şey hərfi mənada başa düşülməməlidir. Əgər Quran surələrinin izahı zəka həqiqatlılarının zidd görünərsə, onda surələr məcazi və ya alleqorik şərh edilməlidirlər” [3, s.337].

İbn Rüşd dünyani canlı varlığı bənzərdirdi. Bir canlı varlığın yaşaması üçün mütləq əbədi güc var olmalıdır. Əks təqdirdə, dünyada heç bir nizam olmaz və dünya öz varlığını və bütövlüyüni davam etdirə bilməz. Dünyada birliliyi, bütövlüyü və nizami təmin edən, onu yaradan və qoruyan əbədi güc Allahdır. İbn Rüşdün fikrincə, mütləq olan sadə, tək, əzəli və əbədidir, onun səbəbi, hərəkəti, cinsi təyin edilə bilməz. İbn Rüşdə görə, Allahın varlığını asanlıqla qəbul etməyə imkan verən iki dəlil vardır; bunlar dini mənbələrdə də yer alan inayət və ixtira dəlilləridir. Filosofun fikrincə, inayət dəlili dünyadakı bütün varlıqların insana xidmət edəcək şəkildə qurulması ilə əlaqədardır. İnayət dəlili sayəsində hər bir insan dünyasının bilik, iradə, güc və hikmətə sahib olan bir qüvvə tərəfindən yaradılması qənaətinə gəlir. İnsan hissə və ağıl gücündən istifadə edərək ətrafindakı fiziki, kimyəvi, bioloji və kosmik hadisələri,

üzvi və qeyri-üzvi varlıqları araşdırıldıqda bunların hamısının öz varlığı üçün nə dərəcədə uyğun və faydalı olduğunu aydın görə bilir. İbn Rüşd İsləm mənbələrində inayət anlayışına ən çox əhəmiyyət verən mütəfəkkirdir, bu dəlil insana göstərilən ləyaqətə əsaslanan və bütün varlıqların bu konsepsiya səbəbindən yaradıldığını ifadə edən dəlildir. Inayət dəlili iki təməl faktora əsaslanır:

1. Dünyada mövcud olan hər şey insanın var olması üçün uygunlaşdırılmışdır.
2. Bu uygunluq təsadüfən baş verə bilməz, bu uygunluğu tənzimləyən bir qüvvə olmalıdır.

İbn Rüşd dünyadakı varlıqların insan varlığı üçün uygunluğunu göstərən nümunələr verir: gündüz və gecə, Günəş və Ay, dörd fəsil, insanların yaşadığı dünya, eləcə də heyvanlar, bitkilər və cansız maddələr, yağış, çaylar və dənizlər, nəhayət su, od və hava insanların yaşaması üçün yaradılmışdır.

Allahın varlığını sübut etmək üçün hazırlanan dəlillərdən ikinci olan ixtira dəlili bənzərsiz bir şey yaratmaqla xarakterizə olunur. Mövcud olan bütün canlılarda, bitkilərdə və səmalarda özünü biruzə verən ixtira dəlili iki əsas prinsipə əsaslanır:

1. Mövcud olan bütün varlıqlar yaradılmışdır. İbn Rüşd bu prinsipi əsaslandırmak üçün Quranın "Həcc" surəsindən sitat götirirdi: "**Ey insanlar! Bir məsəl çəkildi. Elə isə onu dinləyin! Həqiqətən, Allahı qoyub dua etdiyiniz şəylər bir yerə yığışalar da, bir milçək belə yarada bilməzlər. Əgər milçək onlardan bir şey alıb aparsa, onu geri ala bilməzlər. İstəyən də, istənilən də (müsriklər də, bütür də) aciz qaldı**" [4, s.202-203]. İbn Rüşdə görə, hayatı yaradan və onu canlılara əta edən bir səbəbkar vardır, bu səbəbkar Uca Tanrıdır. Gözlərimizi göyə çevirdikdə eyni vəziyyəti görə bilərik, bütün gerçeklik mütləq başqa tərəfindən yaradılmışdır.

2. İxtira olunan hər bir varlığın mütləq bir ixtira edəni olmalıdır. Deməli, yaradılan hər şeyin bir yaradıcısı vardır.

İbn Rüşdün fikrincə, inayət və ixtira dəlilləri dinin dəlilləridir, şəriət bütün insanları Allahın varlığını dərk etməyə dəvət edir. Bu iki dəlil həm alimlərin, həm də adi insanların əsanlıqla anlaya biləcəyi dəlillərdir.

İbn Rüşd epistemologiya ilə bağlı öncə sürdürüyü fikirlərdə Aristotelden təsirlənmişdi. Mütəfəkkir insanların danışq qabiliyyətinin digər qabiliyyətlərdən fərqli olduğunu sübut etməyə çalışırdı. Bu nöqtəyi-nəzərdən də İbn Rüşd rasionalist filosof hesab olunur. O, nəzəri ağıl ilə əməli ağıl bir-birindən fərqləndirirdi. İbn Rüşd sufilərin bilik əldə etmə metodunu ciddi şəkildə tənqid edir, sufilərin zöhd və tərki-dünya yolunun düzgün metod olmadığını irəli sürürdü. İbn Rüşdün fəlsəfi sistemində zəka həmişə ön plandadır. İnsanı digər varlıqlardan fərqləndirən onun zəkasıdır. "İbn Rüşdə görə, zəka ayrıca bir insana məxsus deyildir. O, bütün insanlarda eynidir. Bütün ayrı-ayrı insanlar bu ümumi zəkaya qovuşduqları dərəcədə zəkalı hesab olunurlar. Zəkanın bu cür ümumi, obyektiv, vahid qəbul olunması və onun ayrıca bir şəxsin ruhuna daxil olduğunun göstərilməsi averroizm adlanır" [4, s.59].

İbn Rüşd ilahi vəhdət (tövhid) doktrinasını dəstəkləyir və Allahın yeddi ilahi xüsusiyyətə sahib olduğunu iddia edir: bilik, həyat, güc, iradə, eşitmə, görmə və nitq. Ən çox bilik atributuna diqqət ayırır və ilahi biliklərin insan biliklərindən fərqləndiyini iddia edir, çünkü Allah kainatı bilir və Allah onun səbəbidir, insanlar isə kainatı yalnız Onun təsiri ilə tanıyırlar. İbn Rüşd həyatın atributunu Allahın istədiyi cisimləri meydana gətirmə istəyi ilə xarakterizə edirdi. Allahın məxluqları meydana gətirmə qabiliyyəti isə ilahi güclə müəyyən edilə bilər.

İbn Rüşdün fikrincə, yalnız müdrikliyə istinad edən dövlət ideal dövlət ola bilər. Müharibə

qaçılmaz olduğundan dövlət öz vətəndaşları arasında qəhrəmanlığı təbliğ etməlidir. Dövlətin əsas vəzifəsi vətəndaşları arasında fəzilətlərin geniş yayılmasını təmin etməkdir. Bunun üçün dövlət iki metoddan istifadə edə bilər: inandırma (təhsil) metodu, məcburiyyət metodu. İnandırma metodu ritorik və dialektik üsullarından ibarət olduğu üçün daha təbii üsuldur. İnandırma metodu mümkün olmayanda isə məcburiyyət metodundan istifadə etmək lazımdır. Bu metoddan dövlətin düşmənlərini doğru yola götirmək üçün istifadə etmək lazımdır.

İbn Rüşdün siyasi fəlsəfəsi Platonun "ideal dövlət" konsepsiyası ətrafında cərəyan edir. İbn Rüşd Platonun "ideal dövlət" konsepsiyası ilə İsləm ənənələrini birləşdirir. "Platonun "Dövlət" əsərinə yazdığı təfsirdə İbn Rüşd göstərirdi ki, ən yaxşı quruluş elə dövlət hesab edilməlidir ki, onun əsasında etik dəyərlər ilə praktiki fəaliyyətin təbii əlaqəsi dayanır. Praktiki fəaliyyət və əxlaqi dəyərlər ali xeyirxahlığın (fədail) əsasıdır. İbn Rüşd hər şeydən əvvəl ictimai sferanın şəxsi həyat qarşısında üstünlüyünü xüsusi qeyd edir" [5, s.106]. İbn Rüşdün filosof-hökmdarın xüsusiyyətlərini izah etməsi əl-Fərabinin izahı ilə eyniyyət təşkil edir; filosof-hökmdar bilik sevgisi, yaxşı yaddaş, öyrənmə və həqiqət sevgisi, həssas zövq, cəsarət, dözümlülük, fərasət kimi üstün qabiliyyətlərə malik olmalıdır. İbn Rüşdün gəldiyi qənaətə görə, filosoflar Əlmürabi və Əlmüvəhhidi imperatorluqlarının olduğu dövrə dövləti idarə edə bilməsələr də, ideal dövlət prinsiplərini həyata keçirmək üçün hökmədlərə təsir göstərməyə çalışmalıdır. Hökmədar dövləti idarə etmək və ölkənin müdafiəsini təmin etmək üçün həm hikmət, həm də cəsarətə sahib olmalıdır. Platon kimi İbn Rüşd də qadınları dövlətin idarəciliyində iştirak etməyə çağırırdı. Mütəfəkkir müsəlman cəmiyyətində qadınların ictimai rolinin məhdudlaşdırılmasına görə çox təessüflənir, bu məhdudluyyətin dövlətin rifahi üçün zərəri olduğunu qeyd edirdi.

İnsanın qabiliyyətləri (kamalat) nəzəri fəzilət, incəsənət, mənəvi fəzilət və iradi hərəkətlər olaraq dörd növə bölünür. Əslində, bəşəriyyətin əsas məqsədi nəzəri fəzilət qazanmaqdır, digər fəzilətlərin hamısı yalnız yaxşı fəzilətləri həyata keçirmək üçündür. İnsan fəziləti ilə ictimai rifah arasında birbaşa əlaqə mövcuddur. İbn Rüşdün fikrincə, ədalət fəziləti sayəsində hikmət, cəsarət, iffət və alicənablıq fəzilətləri reallaşır. Onun sözlərinə görə, əxlaq və qanun arasında zəruri əlaqə mövcuddur. Xalqın mənəvi və fiziki sağlamlığı üçün həkim və hakimlərə ehtiyac vardır. Fəzilətlə cəmiyyətdə bu iki peşəyə ehtiyac yoxdur, çünki fəzilət və ədalət eyni nöqtədə kəsişir.

İbn Rüşd göy cisimlərin dairəvi şəkildə hərəkət etdiyini bildirirdi. Mütəfəkkirin gəldiyi qənaətə görə, üç növ planetar hərəkət vardır:

1. Adı gözəl görülən;
2. Alətlərlə müşahidə edilən;
3. Yalnız fəlsəfi düşüncə yolu ilə dərk edilən.

İbn Rüşd Allahda əbədi həqiqətin mövcudluğuna inanır. Aristotel fəlsəfəsini İslamlı uzalaşdırmağa çalışan mütəfəkkir İsləm və Buddizmdən fərqli olaraq, ruhun əbədiliyinə inanır.

İbn Rüşddə nəfs anlayışı fiziologiya ilə sıx bağlıdır. Müxtəlif quruluş, forma və funksiyaya malik olan üzvi varlıqların bir arada yaşamasına imkan verən bir güc var, bu güc nəfsdir. Onun fikrincə, nəfs bədənin birliyini və bütövlüyü təmin edən əsas prinsipdir. Buna görə də nəfs bədəndən məhrum ola bilmez. İbn Rüşd ruhun və cisimin eyni olduğunu iddia edirdi. Onun fikrincə, beş növ nəfs vardır:

1. Nəbatı nəfs – bitkilərin böyüməsini, qidalanmasını və artmasını təmin edir.
2. Hassasə nəfs – heyvanların duyğu qabiliyyətinə malik olmasını təmin edir.
3. Mütəhayillə nəfs – xəyal gücünün və yuxunun mövcud olmasını təmin edir.

4. Natiqə nəfs – mücərrəd düşüncənin meydana gəlməsini təmin edir və insanlarda mövcud olur.

5. Nuzuiyyə nəfs – heyvanlarda və insanlarda mövcud olan bu nəfs növü canlıların nayaq meyil etməsini təmin edir.

Allah ilə dünya arasındaki sudur nəzəriyyəsini qəbul edən əl-Fərabi və İbn Sinadan fərqli olaraq, İbn Rüşd bu nəzəriyyəni qəbul etmir. Buna baxmayaraq, Aristotelin görüşlərini qəbul etdiyi üçün Allah haqqındaki bilikləri ümumi mənada Məşşai filosofları ilə oxşarlıq təşkil edir. İbn Rüşd Allahı uca varlıq kimi ifadə edir, dünyanın bir xalıq tərafından yaradıldığını və bu yaradıcının Allah olduğunu qeyd edirdi. Alim mövcud olan hər şeyin Allahın elminin və qüdrətinin işi olduğunu vurgulayır, fikrinin doğruluğunu Quran ayələri ilə əsaslandırır. Allahın bilgisinin insandan daha üstün olduğunu ifadə edən İbn Rüşdə görə, varlıqlar üstün və aşağı keyfiyyətlərə malikdir. Mütəfəkkir üstün varlığın aşağı varlıqların səbəbi olduğunu deyirdi. Bu baxımdan üstün varlıq olan Allah “İll səbəb”dir. Göründüyü kimi, İbn Rüşd varlıq barədə düşüncəsini irəli sürərkən Allahın biliyinə xüsusi dəyər verir.

İbn Rüşdün 1179-1180-ci illərdə yazdığı “Fəsl əl-məqal və təqrir fi ma beynə əş-şəriət və əl-hikmə min əl-itt isal” (“Din ilə fəlsəfə arasında əlaqə barədə qərar çıxaran mühakimə”) əsərində filosof dini əsasları inkar etmədən fəlsəfəni təbliğ edir. Filosof fiqh və məntiqdəki metodlar arasında oxşarlıq əlaqəsinin olduğunu bəyan edir, bunların dini baxımdan da düzgün olduğu qənaətinə galır. İbn Rüşd bu əsərdə məşhur sufi Əbu Hamid Məhəmməd ibn Məhəmməd əl-Qəzalinin İslam filosoflarını təkzib etməsini tənqid edir və əl-Qəzalinin filosofları təkzib etdiyi mövzuları ayrı-ayrılıqda müfəssəl şəkildə aydınlaşdırır. İbn Rüşdün sözlərinə görə, insanlar həqiqətə üç yolla çata bilərlər:

1. Burhan (sübut) – bu yol ilə həqiqətə çatanlar filosoflardır;
2. Cədəl – bu yol ilə həqiqətə çatanlar kəlamçılardır;
3. Xitabə – bu yol ilə həqiqətə çatanlar adı insanlardır, dəqiq intellektual dəlilləri (burhan) başa düşmək iqtidarında olmayan kütlələri razi salmaq üçün qurulan müqayisəli meyarlardan ibarətdir.

Məşşai taliminin son böyük nümayəndəsi olan İbn Rüşdün yaradıcılığında Aristotelin əsərlərinə yazdığı şərhlər mühüm yer tutur. Bununla yanaşı, İbn Rüşdün yaratdığı fəlsəfi sistem orjinal xüsusiyyətlərə də malikdir. Onun fəlsəfəsinin əsasında ağıl, iman və biliyin əlaqləndirilməsi problemi dayanırdı. Ümumiyyətlə, İbn Rüşdün düşüncəsində rasional bilik aparıcı mövqeyə malikdir. Mütəfəkkirin fəlsəfi baxışının bu xüsusiyyəti Allah, dünya və insanın varlığını dərk etməyə imkan verir.

## ƏDƏBİYYAT

1. Fəlsəfə ensiklopedik lüğəti. Bakı: NPB, 1997.
2. Mehdiyev R.Ə. Fəlsəfə. Dərs vəsaiti. Bakı: “Şərq-Qərb”, 2010.
3. Skirbekk Q., Gilye N. Fəlsəfə tarixi: Müasir dünyanın fəlsəfi qaynaqlarına bir baxış. Ali məktəblərin tələbələri üçün dərs vəsaiti. Bakı: “Zəkioglu”, 2007
4. Qurani-Kərim (ərəb dilindən tərcümə edələr: V.Məmmədəliyev və Z.Bünyadov). “Qismət”, 2004.
5. Hacıyev Z. Fəlsəfə. Ali məktəblər üçün dərslik. Bakı: “Turan evi”, 2012.
6. Rüstəmov Y. Fəlsəfənin əsasları (mühazirə kursu). Bakı: “Nurlar”, 2007.